

ئاكەم ۋە چەكلەنگەن دەرەخ

بالىلار ئۈچۈن
پەيغەمبەرلەر
قىسسەسى



مەنبە: قىسسىسى ۋە ھىكايەتتە ئەرەبچە

ئادەم بىلەن ھەۋۋانىڭ جەننەتتە تۇرۇشى
ئادەم يالغۇزلۇق ھېس قىلدى، ئاللاھ ئۇنىڭغا ئۆلپەت بولۇشى
ئۈچۈن ھەۋۋانى ياراتتى، ئادەم ئۇنى ھەۋۋا دەپ ئاتىدى. ئاللاھ
ئۇلارنى جەننەتكە ئورۇنلاشتۇردى ۋە ئۇلارغا بىر دەرەختىن
باشقا ھەممە نەرسىدىن پايدىلىنىشقا رۇخسەت قىلدى. ئاللاھ
مۇنداق دەيدۇ: (ئادەمگە): «ئى ئادەم! سەن خوتۇنۇڭ (يەنى
ھەۋۋا) بىلەن جەننەتتە تۇرۇڭلار! جەننەتتىكى نەرسىلەردىن
خالغىنىڭلارچە كەڭتاشا يەپ – ئىچىڭلار، بۇ دەرەخكە
يېقىنلاشماڭلار (يەنى مېۋىسىدىن يېمەڭلار)، بولمىسا (ئۆزۈڭلارغا)
زۇلۇم قىلغۇچىلاردىن بولۇپ قالسىلەر» دېدۇق.

(سۈرە بەقەرە، 35 – ئايەت)

شەيتاننىڭ ئۇلارغا ۋەسۋەسە قىلىشى ئادەم بىلەن ھەۋۋا ئاللاھنىڭ بۇيرۇقىغا ئىتائەت قىلىپ چەكلەنگەن دەرەخكە يېقىنلاشمىدى. شەيتان ئادەم ئەلەيھىسسالامنىڭ ئىنسانلىق سۈپىتىدىن پايدىلىنىپ، ئۇنىڭغا ئۆچمەنلىك بىلەن ئىزچىل ۋەسۋەسە قىلىشقا باشلىدى. ئاللاھ مۇنداق دەيدۇ: «شەيتان ئۇنىڭغا ۋەسۋەسە قىلىپ: «ئى ئادەم! مەن ساڭا (يېگەن ئادەم) ئۆلمەيدىغان دەرەخنى ۋە زاۋال تاپماس پادىشاھلىقنى كۆرسىتىپ قويايمۇ؟» دېدى.» (سۈرە تاھە، 120 - ئايەت). ئادەم شەيتاننىڭ ۋەسۋەسىگە ئالدىنىپ، چەكلەنگەن دەرەخنى يېسەم نېمە بولىدىغاندۇ؟ راستىنلا ئۇ يېگەن ئادەم ئۆلمەيدىغان دەرەخمدۇ؟ دېگەنلەرنى خىيال قىلىشقا باشلىدى.



ئارىدىن ئۇزۇن ۋاقىت ئۆتتى، ھالبۇكى ئادەم بىلە ھەۋۋا تېخىغىچە چەكلەنگەن دەرەخنى كالىسىدىن چىقىرۋىتەلمىگەن ئىدى. ئاللاھ مۇنداق دەيدۇ: «شەيتان ئۇ ئىككىسىنى تېپىلدۇردى (يەنى مەننى قىلىنغان دەرەخنىڭ مېۋىسىنى يېگۈزۈپ خاتالاشتۇردى)، تۇرۇۋاتقان جەننەتتىن چىقاردى». (سۈرە بەقەرە، 36 - ئايەت).

شۇنداق قىلىپ ئۇلار ئاخىرى بىر كۈنى ئۇ دەرەخنىڭ مېۋىسىدىن يېيىشنى قارار قىلدى. ئۇلار ئېلىسىنىڭ كونا دۈشمەن ئىكەنلىكىنى ئەستىن چىقىرىپ، چەكلەنگەن دەرەخنىڭ مېۋىسىدىن يېدى. ئۇلار شەيتاننىڭ ئىرادىسىگە بويسۇنۇپ، ئاللاھنىڭ ئەمىرىدىن چىقتى.



ئادەم بىلەن ھەۋۋا تاكى يالڭاچلىنىپ قالغانغا قەدەر دەرەخنىڭ مېۋىسىنى يېيىشتىن توختىمىدى. ئۇلار يالڭاچلىنىپ قالغانلىقىنى كۆرۈپ، دەرەخ يوپۇرماقلىرى بىلەن يالڭاچ بەدەنلىرىنى يۆگەشكە باشلىدى. ئاللاھ ئۇلارنى جەننەتتىن چۈشۈپ كېتىشكە بۇيرۇدى. ئاللاھ مۇنداق دەيدۇ: «شەيتان ئالدامچىلىق ئۇسۇللىرى ئارقىلىق ئۇلارنى (يۇقىرى مەرتىۋىدىن تۆۋەن مەرتىۋىگە) چۈشۈردى. دەرەخنىڭ مېۋىسىنى يېگەندىن كېيىنلا ئۇلارنىڭ ئەۋرەتلىرى ئېچىلىپ قالدى، ئۇلار جەننەتتىكى دەرەخلەرنىڭ ياپراقلىرى بىلەن ئەۋرەتلىرىنى يېپىشقا كىرىشتى، ئۇلارنىڭ پەرۋەردىگارى (ئۇلارغا كايىپ): <مەن سىلەرگە بۇ دەرەخنى (يەنى مېۋىسىنى) يېيىشنى مەنئى قىلمىغانىدىم؟ شۈبھىسىزكى، شەيتان سىلەرگە ھەقىقەتەن ئاشكارا دۈشمەندۇر، دېمىگەنمىدىم؟> دەپ نىدا قىلدى».


(سۈرە ئەئراف، 22 - ئايەت)

ئۇلارنىڭ زېمىنغا چۈشۈشى

ئاللاھ مۇنداق دەيدۇ: «ئادەمگە، ھەۋۋاغا، ئىبلىسقا) >بىر -
بېرىڭلار بىلەن ئۆچەكەشكەن ھالدا (جەننەتتىن يەر يۈزىگە)
چۈشۈڭلار، يەر يۈزىدە ۋاقىتلىق (ئەجلىڭلار توشقۇچە) يەرلىشىڭلار
ۋە (نېمەتلەردىن) بەھرىمەن بولۇڭلار» دېدۇق».

(سۈرە بەقەر، 36 - ئايەت).

ئادەم بىلەن ھەۋۋا پەرۋەردىگارىغا ئىستىغپار ئېيتىپ تەۋبە
قىلدى. ئاللاھ ئۇلارغا رەھمەت قىلىپ تەۋبىسىنى قوبۇل قىلدى.
ئاللاھ ئۇلارغا بۇنىڭدىن كېيىن زېمىندا ياشايدىغانلىقىنى خەۋەر
بەردى. ئۇلار زېمىندا ياشاپ، زېمىندا تۆلۈپ، قىيامەت كۈنى
زېمىندىن تىرىلدۈرىلىدۇ.



ئۆگەنگەنلىرىمىز:
ئاللاھ ئادەم بىلەن ھەۋۋانى جەننەتكە يەرلەشتۈرۈپ، ئۇلارغا
كاتتا ئېھسان قىلدى.
جەننەت مېۋىسىنىڭ پىشىدىغان بەلگىلىك ۋاقتى يوق، ھەر دائىم
يېڭىلى بولىدۇ.
ئاللاھ ئىنساننى سىناپ، ئۇنى ياخشى كۆرىدىغان نەرسىدىن
چەكلەيدۇ.
ئىنساننىڭ ئاللاھقا ئاسى بولۇشى ئۆز – ئۆزىگە زۇلۇم قىلغانلىقىدۇر.
شەيتان ئىنسانىيەتنىڭ دۈشمىنىدۇر. شۇڭا ئىنسانلار شەيتاندىن
ئېھتىيات قىلىشى كېرەك.
ئاللاھ ئاتىمىز ئادەم ئەلەيھىسسالامغا تەۋبە قىلىشنى ئۆگەتتى. بۇ
ئاللاھنىڭ كاتتا ئىنئامدۇر.

ئاتىمىز ئادەم ئەلە يەسسسالام بىلەن ئانىمىز ھەۋۋانىڭ
جەننەتتىن زېمىنغا چۈشۈپ كېتىشىنىڭ سەۋەبى نېمە؟

